

Non-filling up of Vacant Posts of Veterinary Doctors and Ministerial Staff in Raichur District.

219 SRI M. GANGANNA (Kustagi).—Will the Minister for Law and Parliamentary Affairs and Animal Husbandry be pleased to state:—

(a) whether it has come to the notice of the Government that the posts of Veterinary Doctors and Staff have fallen vacant due to non-filling up of the said posts from the last three years in many Veterinary Hospitals of Raichur District;

(b) if so, whether Government propose to take action to fill up the vacant posts in Veterinary Department as well as in Veterinary Hospitals of this District immediately;

(c) whether it has come to the notice of the Government that it has become very difficult for the ryots to look after the health of their cattle as number of posts of Veterinary Doctors have remained vacant?

SRI Y. RAMAKRISHNA (Minister for Law, Parliamentary Affairs and Animal Husbandry).—

(a) Of the total establishment some of the Officers are working in all the Hospitals of Raichur District. There are no occasions where these posts are kept vacant without filling up since the last three years.

(b) & (c) Question does not arise in view of the reply to clause (a).

ಶ್ರೀ ಎಂ. ಗಂಗಣ್ಣ.—ಮಾನ್ಯ ಅಧ್ಯಕ್ಷರೇ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಮಾನ್ಯ ಸಚಿವರು “ರಾಯಚೂರು ಜಿಲ್ಲೆಯ ಎಲ್ಲಾ ಆಸ್ಪತ್ರೆಗಳಲ್ಲೂ ಪೂರ್ಣ ಸಿಬ್ಬಂದಿ ವರ್ಗದಲ್ಲಿ ಕೆಲವಾರು ಅಧಿಕಾರಿಗಳು ಇದ್ದೇ ಇದ್ದಾರೆ.....” ಎಂದು ಹೇಳಿದ್ದಾರೆ. ಇದರ ಅರ್ಥವೇನೆನ್ನುವುದನ್ನು ಮಾನ್ಯ ಸಚಿವರು ವಿವರಿಸುವರೆ?

ಶ್ರೀ ವೈ. ರಾಮಕೃಷ್ಣ.—ಹಾಗೆಂದರೆ, ಯಾವ ಆಸ್ಪತ್ರೆಗಳಲ್ಲೂ ಪೂರ್ಣ ಸಿಬ್ಬಂದಿ ಖಾಲಿ ಇರುವುದಿಲ್ಲ. ಖಾಲಿ ಇದ್ದರೆ ಕೆಲವು ಹುದ್ದೆಗಳು ಮಾತ್ರ ಎಂದು ಅರ್ಥ. ಈಗ ರಾಯಚೂರು ಜಿಲ್ಲೆಯಲ್ಲಿರುವ ಆಸ್ಪತ್ರೆಗಳಲ್ಲಿ, ೧೯ ವೆಟಿನರಿ ವೈದ್ಯರ ಪೈಕಿ ೯ ಖಾಲಿ ಇವೆ. ವೆಟಿನರಿ ಲೈವ್‌ಸ್ಟಾಕ್ ಇನ್‌ಸ್ಟಿಟ್ಯೂಟ್ ಗ್ರೇಡ್-೧ ಹುದ್ದೆಗಳು ೧೯ ಖಾಲಿ ಇವೆ. ಗ್ರೇಡ್-೨ ೪೫ ಹುದ್ದೆಗಳಲ್ಲಿ ೨೨ ಖಾಲಿ ಇವೆ. ಅಂದರೆ, ಎಲ್ಲ ಹುದ್ದೆಗಳೂ ಖಾಲಿ ಇಲ್ಲ. ಕೆಲವು ಹುದ್ದೆಗಳು ಮಾತ್ರ ಖಾಲಿ ಇವೆ ಎಂದು ಅರ್ಥ. ನಮಗೆ ವೈದ್ಯರು ಸಿಕ್ಕುವುದು ಸ್ವಲ್ಪ ಕಷ್ಟ ಇದೆ. ಈಗ ಲೋಕಸೇವಾ ಆಯೋಗದವರು ಕರೆದಿರುವ ಹುದ್ದೆಗಳಿಗೆ ೫೦ ಜನ ಸಂದರ್ಶನಕ್ಕೆ ಬಂದಿದ್ದಾರೆ. ಅವರು ಆಯ್ಕೆಯಾಗಿ ಬಂದಿದ್ದೇ ಆದರೆ, ಅವರನ್ನು ಖಾಲಿ ಇರುವ ಜಾಗಗಳಿಗೆ ಕಳುಹಿಸಲಾಗುವುದು.

ಶ್ರೀ ಎಂ. ಗಂಗಣ್ಣ.—ನಮ್ಮದು ರೈತರ ದೇಶ. ನಾವು ಪಶು ಸಂಪತ್ತನ್ನು ಕಾಪಾಡಬೇಕು. ಅದಾದರಿಂದ, ಪಶುವೈದ್ಯ ಆಸ್ಪತ್ರೆಗಳಲ್ಲಿ ಖಾಲಿ ಇರುವ ಸ್ಥಾನಗಳನ್ನು ಅದಷ್ಟು ಶೀಘ್ರವಾಗಿ ಭರ್ತಿ ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಬಯಸುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಕೆಲಸವಿಲ್ಲದೆ ಇರತಕ್ಕ ವಿದ್ಯಾವಂತರಿಗೆ ಕೆಲಸ ಒದಗಿಸುವ ಜವಾಬ್ದಾರಿ ನಮ್ಮದಾಗಿರುವುದರಿಂದ, ತರಬೇತಿ ಕೇಂದ್ರಗಳನ್ನು ತೆರೆದು, ಲೈವ್‌ಸ್ಟಾಕ್ ಇನ್‌ಸ್ಟಿಟ್ಯೂಟ್ ಮತ್ತು ಕಾಂಪೌಂಡರ್ಸ್ ಹುದ್ದೆಗಳಿಗೆ ತರಬೇತಿ ನೀಡಿ ಅವರನ್ನು ಅದಷ್ಟು ಶೀಘ್ರವಾಗಿ ಸದರಿ ಹುದ್ದೆಗಳಿಗೆ ಭರ್ತಿ

ವಯಡಲಾಗುವುದು. ಇದರ ಜೊತೆಗೆ, ೬೦ ರಿಂದ ೧೨೦ಕ್ಕೆ ಸಿಟುಗಳನ್ನು ಜಾಸ್ತಿ ಮಾಡಬೇಕೆಂದು ವಿಶ್ವ ವಿದ್ಯಾನಿಲಯದವರನ್ನು ಕೇಳಿಕೊಂಡಿದ್ದೇನೆ. ಇದಲ್ಲದೆ ಇದರ ಮುಂದೆ ಇಂತಹ ಪರಿಸ್ಥಿತಿ ಬರುವುದಿಲ್ಲವೆಂದು ತಿಳಿದುಕೊಂಡಿದ್ದೇವೆ.

ಶ್ರೀ ಎಂ. ಗಂಗಣ್ಣ — ಸ್ವಾಮಿ, ಆಯ್ಕೆ ಸಮಿತಿಗಳನ್ನು ಸರ್ಕಾರದವರು ಮಾಡುವಾಗ ಜಿಲ್ಲಾ ಮಟ್ಟದಲ್ಲಿ ಮಾಡಬೇಕು. ಜಿಲ್ಲಾ ಮಟ್ಟದಲ್ಲಿ ಮಾಡಬೇಕಾದರೆ ವಿಭಾಗ ಮಟ್ಟದಲ್ಲಾದರೂ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ. ತಮ್ಮ ಸಲಹೆ ಸರ್ಕಾರದ ಪರಿಶೀಲನೆಯಲ್ಲಿದೆ.

Crop Insurance Scheme for Farmers

246 SRI L. T. THIMMAPPA HEGDE (Sagar).— Will the Minister for Revenue and Agriculture be pleased to state:—

(a) whether it has come to the notice of the Government that there is necessity of extending the facility of crop insurance scheme to Agriculturist.

(b) if so, the action taken by the Government in this regard?

SRI S. BANGARAPPA (Minister for Revenue and Agriculture).—

(a) Yes.

(b) As an experimental measure it is intended to implement this scheme as a pilot scheme on Ragi and Jowar crops in Holalkere Taluka, Chitradurga District. Approval of life Insurance Corporation has also been sought in this regard.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಡೆ.—ಸ್ವಾಮಿ, ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕ ಉತ್ತರ ನೋಡಿ ಬಹಳ ಸಂತೋಷವಾಯಿತು. ಮಾನ್ಯ ಸಚಿವರಿಗೆ ರೈತರ ಕಷ್ಟ ಗೊತ್ತಿದೆ. ಜೋಳ ಮತ್ತು ರಾಗಿಯ ಮೇಲೆ ವಿಮಾ ಯೋಜನೆ ಜಾರಿಗೆ ತಂದಿದ್ದೇವೆಂದು ಹೇಳಿದ್ದಾರೆ. ರೈತರಿಗೆ ಬೆಂಬಲದ ಬೆಲೆ ಇಲ್ಲದೆ, ಎಲ್ಲಾ ಕಡೆ ಬಹಳ ತೊಂದರೆಗೆ ಒಳಗಾಗಿದ್ದಾರೆ. ಮಲೆನಾಡು ಪ್ರದೇಶದಲ್ಲಿ ಈ ಯೋಜನೆಯನ್ನು ಪ್ರಾಯೋಗಿಕವಾಗಿ ಜಾರಿಗೆ ತರುತ್ತೀರಾ ?

† ಶ್ರೀ ಎಸ್. ಬಂಗರಪ್ಪ.—ಮಾನ್ಯ ಅಧ್ಯಕ್ಷರೇ, ಇದು ಬಹಳ ಮುಖ್ಯವಾಗಿರತಕ್ಕ ಯೋಜನೆ ಹೌದು. ಬೆಳೆ ವಿಮೆ ಯೋಜನೆಯನ್ನು ಜಾರಿಗೆ ತರಬೇಕೆನ್ನುವ ಒತ್ತಡ ಬಹಳ ದಿವಸಗಳಿಂದ ಇತ್ತು. ಇದರ ಬಗ್ಗೆ ಜನರಲ್ ಇನ್ಸೂರೆನ್ಸ್ ಕಾರ್ಪೊರೇಷನ್‌ನವರನ್ನು ಮತ್ತು ಕೇಂದ್ರ ಸರ್ಕಾರವನ್ನು ಕೂಡ ನಾವು ಕೇಳಿದ್ದೆವು. ಇಲ್ಲಿ ಹೇಳಿಕೊಂಡ ಪ್ರಶ್ನೆಯೂ ಬಹಳ ಮುಖ್ಯವಾಗಿದೆ. ಪ್ರಾಯೋಗಿಕವಾಗಿ ಚಿತ್ರದುರ್ಗ ಜಿಲ್ಲೆಯ ಕೆಲವು ಭಾಗಗಳಲ್ಲಿ ಈ ಯೋಜನೆಯನ್ನು ಈಗ ಜಾರಿಗೆ ತಂದಿದ್ದೇವೆ. ಇದಕ್ಕೆ ೬೦-೬೪ಲಕ್ಷ ರೂಪಾಯಿ ಹಣ ಬೇಕಾಗುತ್ತದೆ. ಈ ಯೋಜನೆಯನ್ನು ರಾಜ್ಯದಾದ್ಯಂತ ಜಾರಿಗೆ ತರಬೇಕಾದರೆ ಅನೇಕ ಕೋಟಿ ರೂಪಾಯಿಗಳ ಹಣ ಬೇಕಾಗುತ್ತದೆ. ಅನೇಕ ಭಾಗಗಳಲ್ಲಿ ಕಾಲಕ್ಕೆ ಸರಿಯಾಗಿ ಮಳೆ ಬಾರದೇ ರೈತರು ತೊಂದರೆಗೆ ಗುರಿಯಾಗುತ್ತಿರುವುದು ಸರ್ವ ಸಾಮಾನ್ಯವಾದ ವಿಚಾರವಾಗಿದೆ. ಭಾರತದಲ್ಲಿ ಯಾವ ರಾಜ್ಯವೂ ಕೂಡ ಸಂಪೂರ್ಣವಾಗಿ ಬೆಳೆ ವಿಮೆ ಯೋಜನೆಯನ್ನು ಜಾರಿಗೆ ತಂದಿಲ್ಲ. ಆದರೂ ನಮ್ಮ ರಾಜ್ಯದಲ್ಲಿ ಹಂತಹಂತವಾಗಿ ಈ ಯೋಜನೆಯನ್ನು ವಿಸ್ತರಿಸುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ. ಆ ಸಂದರ್ಭದಲ್ಲಿ ಮಲೆನಾಡು ಪ್ರದೇಶವನ್ನು ಸೇರಿಸಿಕೊಳ್ಳುವ ವಿಚಾರವನ್ನು ಪರಿಶೀಲನೆ ಮಾಡಲಾಗುವುದು.